



Minuti tal-laqqgħa Nru 10 (Għaxra) tas-Seba' Legislatura tal-Kunsill Lokali tax-Xgħajra li saret fl-Uffiċċju Amministrattiv tal-Kunsill nhar it-Tlieta, 17ta' Diċembru, 2013 fid-9.00am

Preżenti:	Il-Membri
Is-Sindku	Anthony R.Valvo
Viċi Sindku	Attard Neil
Kunsilliera	Borg Mary Doris
	Buttigieg Antonia
	Azzopardi Joseph
	Nicolae Demajo (Ambaxxatur taż-Żgħażaġh)
	Residenti

L-Uffiċċjal:	
Is-Segretarju	Ranier Busuttil

1. Item Nru 1 fuq l-aġenda –Kullhadd preżenti
2. Item Nru 2 fuq l-aġenda – Qari tal-Minuti u approvazzjoni tagħhom.
 - 2.1 Il-Minuti ttiehdu bħala moqrija u approvati unanimament.
 - 2.2 Minuta 1.1 – Fl-aħħar paragrafu flok "ssir laqgħa mas-" issir "s-Sinjura Doris Borg ġiet inkarigata li tkellem lis-". Kif ukoll tiżdjet il-kelma "li" qabel l-aħħar kelma "hemm".
3. Item Nru 3 fuq l-aġenda – Matters arising
 - 3.1 Minuta 1.1 – Wara l-meeting mas-Surmast, huwa qal li jrid jagħmel il-home work tiegħu. Dawk it-tfal li ma jlaħħqux tkun tista' tagħmillhom lezzjonijiet privat apparti. Din il-ħaga jridu jkunu involuti wkoll l-għalliema, il-ġenituri u l-Kunsill Skolastiku.

Hemm żewġ gruppi ta' tfal li mhux ilaħħqu fis-sugġetti li b'kollox jammontaw għal disġnat iftal. Is-Sindku qal li wara laqgħa li kellu huwa mal-kap tal-iskola sar jaf li l-iskola kienet taħt inkjesta.

Is-Surmast qiegħed jiehū ħsieb jara d-dettalji ta' dan ir-rapport. Is-Surmast sostna li ma jridx jaqla' problemi bejn l-għalliema u l-ġenituri.

Kunsill Lokali tax-Xgħajra
Delle Grazie Batterija
Triq Dwardu Ellul
ix-Xgħajra XJR1360 – Malta
Tel: 21693269 Fax: 21695969
E-Mail xghajra.lc@gov.mt



Għalhekk għe maqbul li ssir laqgħa formali bejn il-kunsill skolastiku u s-Surmast u l-Kunsill.

- 3.2 Minuta 3.1 - Rigward it-telefon box għad m'għandnix konferma mingħand il-Pulizija jekk nistgħux inċaqalquha. Jintbgħat reminder.
- 3.3 Minuta 3.2 - Il-Camera ser titwaħħal kif ikunu lesti t-tabelli li jindikaw li hemm il-camera. Il-Cats eyes li twaħħlu għodda jidher li twaħħlu sewwa.
- 3.4 Rigward is-sleeping police li twaħħlet fi Triq iċ-Ċern hemm complaints li din hija baxxa. Is-Sindku qal li din ma tistax issir għolja għaliex tibda tagħmel ħafna storbju.

Rigward il-Playing field Is-Sindku qal li qiegħdin nistennew il-brochure minn għand il-kuntrattur tal-bandli sabiex inkunu nistgħu naraw fuq il-playing area li għet diskussa fil-laqgħat ta' qabel.

Fil-Bandli, qiegħed ikollna ħafna żgħażagħ fih bir-roti u qiegħdin ikunu arroganti. Is-Sinjura Doris Borg qalet li tkellmet magħhom u dawn talbu li jkollhom area sabiex ikunu jistgħu joqgħodu bir-roti. Hi ssuġġeriet li tinqala' il-gazebo li hemm fejn il-latrina max-xatt pero' ma kienx hemm qbil li din tiċċaqlaq għaliex fis-sajf tintuża ħafna.

Is-Sindku qal li dak is-sit huwa parti minn Ġnien ix-Xatt u minbarra li huwa użat minn nies ma tagħmilx sens li jsir bicycle park meta jkun hemm nies madwaru minbarra l-istorbju li joħloq lil dawk in-nies li joqgħodu viċin.

Is-Sinjura Buttigieg ilmentat li hemm problema kbira għaliex m'hemmx toilets pubbliċi fejn il-bandli ta' Triq il-Fortizza tal-Grazzja. Is-Sindku qal li ser jiddiskuti ma' xi kuntrattur sabiex jissupplixxina b' mobile toilet għal sena.

- 3.5 Minuta 3.4 – Is-Sindku qal li kellu laqgħa mas-Sur Anthony Tabone is-CEO ta' Smart City rigward il-madum tal-Knisja li ser jigi jiswa madwar €16,000 bit-tqegħid b'kollox. Wara ħafna diskussjonijiet dan ix-xogħol għe aċċettat li jsir minn naħa ta' Smart City mingħajr l-ebda ħlas. Ix-xogħol huwa maħsub li jibda f'Jannar wara l-festi.



- 3.6 Impjant ta' Barkat – Il-Water Services Corporation ser ittella' laqgħa mal-pubbliku ingenerali nhar it-13 ta' Jannar ġewwa s-sala tal-Knisja sabiex taġġorna lir-residenti minħabba applikazzjoni ġdida li hemm quddiem il-MEPA rigward impjant ġdid għal “polishing” u trattament tad-drenaġġ għal ilma ta' kwalita' li jintbgħat lura lejn Sant Antnin u fuq il-landscaping. Waqt din il-laqgħa pubblika nkunu nistgħu nqajjmu punti fuq x'qed jiġri fl-impjant minħabba l-irwejjah u għaliex għadu ma sarx il-landscaping.
- 3.7 Xogħol minn Trasport Malta – Is-Sindku qal li bagħat lista lill-Ministru Joe Mizzi f'forma ta' email ta' xogħlijiet li kienu responsabbli minnhom Trasport Malta qabel l-elezzjoni u li s'issa għadhom ma sarux. Dan kien hemm commitment mal-Ministru ta' qabel u għalhekk iridu jsiru.
- 3.8 Bus Shelter–Is-Sindku qal li għandna bżonn inkellmu lil Audrey Testaferrata De Noto sabiex naraw x'possibiltà hemm li jsir Bus Shelter ieħor max-Xatt qabel titla' għal Triq Carmelo Penza u naraw ta' liema materjal irid isir. Idejalment isir tal-ġebel bħal dak li hemm in-naħa l-oħra ta' Dawret ix-Xatt.
- 3.9 Minuta 3.7 – Is-Sinjura Borg qiegħda ttrimm marka li ma kienx hemm qbil qabel fuq kemm ser joħorġu flus , id-delegazzjoni li kienet mistiedna Colletorto għalhekk hi mhux ser tħallas il-€100. Il-Kumplement qalu li dan kien diġà ġie diskuss tant hu hekk li aċċettajna li nikru Van flok Private u tinqasam l-ispiża.
- 3.10 Skema ta' Attivitajiet – Is-Sindku qal li il-Kunsill tagħna applika għal din l-iskema fuq żewġ attivitajiet.
- 3.11 ATM – Minkejja diversi tentattivi mal-Banek kollha lokali s'issa għadna ma kellnix risposta pożittiva. Is-Sur Neil Attard qal li hu tkellem ma persuna Manager f'wieħed mill-banek ewlenin pero' s'issa għadna bla risposta.

4. Item Nru 4 fuq l-Aġenda – Approvazzjoni tal-infieq ta' Novembru u nofs Diċembru

- 4.1 Il-pagamenti għax-xahar ta' Novembru u nofs Diċembru ġew approvati unanimament.

Kunsill Lokali tax-Xgħajra
Delle Grazie Batterija
Triq Dwardu Ellul
ix-Xgħajra XJR1360 – Malta
Tel: 21693269 Fax: 21695969
E-Mail xghajra.lc@gov.mt



5. Item Nru 5 fuq l-Aġenda – Xogħol madwar ix-Xgħajra

- 5.1 Xogħol Madwar ix-Xgħajra- Rigward ir-railing, il-Public Works qiegħdin jieħdu biċċiet minnu u jiggalkanizzawh u jerġgħu jieħdu biċċa oħra. Għalissa saru biss ftit, dawk ta' madwar il-Bus Shelter ta' Dawret ix-Xatt.
- 5.2 Refreshing tas-Sinjali tat-toroq – Kien hemm qbil li dan l-iffriskar tas-sinjali tat-toroq isir bin-nies tagħna u meta t-temp jippermetti.
- 5.3 Is-Sur Neil Attard qal li għandna bżonn xogħol fi Triq Sant Elija ta' tarmac minħabba li qiegħed iżomm l-ilma mal-ġenb tat-triq.
- 5.4 Għandna ħafna complaints rigward l-iskips ta' madwar ix-Xgħajra li qiegħdin fi stat ħażin ħafna speċjalment ta' Triq Karmelo Ritchie u Triq il-Fortizza tal-Grazzja. Irridu ngħidu lil kuntrattur li dan mhux ser ikun aktar ċċettabbli għaliex qiegħdin jagħtu dehra kerha ħafna.
- 5.5 Kien hemm qbil li ssir tabella biex ma jittgħux zibel fi Triq San Gakbu.

6. Item Nru 6 fuq l-Aġenda – Korrispondenza

- 6.1 Newsletter – Ġie diskuss li għandna ngibu kwotazzjoni ta' Printjar u Disinn ta' leaflet li jkun f'forma ta' A3 mitwi. Għandna bżonn nipprintjaw 500 kopja. B'hekk inkunu nistgħu nirreklamaw anke attivitajiet u xogħol li jkun qiegħed isir matul il-perjodu.

7. Item Nru 7 fuq l-Aġenda – Attivitajiet Kulturali

- 7.1 Singers Talent Show – Is-Sur Neil Attard qal li s'issa għandna 15 il-diska li ser ikantawhom tfal mix-Xgħajra imbagħad it-tfal tal-iskola Primarja ser itellgħu play u jkollna wkoll zfin mil-grupp ta' Charlene Grange u muzika mil-Grupp tal-Iscoots. Din l-attivitajiet ser tittella' nhar id-19 ta' Diċembru mis-7pm il-quddiem.

8. Item Nru 8 fuq l-Aġenda – Affarijiet oħra

- 8.1 Is-Sindku qal li l-arbli li twaħħlu minn tal-GO fi Triq il-Fabbriki issa nqalgħu minħabba li dawn kienu bla permess tal-Kunsill.



- 8.2 Is-Sur Valvo qal li ir-restaurant El Catalan għamel tinda li ser tibqa' mwaħħla għal żmien il-Milied sas-6 ta' Jannar. Għal dan iż-żmien il-Kunsill mhux ser ikollu problema basta li mbagħad isir ftehim fuq manutenzjoni taċ-ċint madwar il-bandli li għandu jjeħu ħsiebu l-El Catalan.
- Għalhekk ser issir ittra biex infakkruh l-affarijiet li hu responsabbli għalihom biex jjeħu ħsiebhom kif obligat.
- 8.3 Is-Sindku qal li bħas-snin ta' qabel, nhar is-27 ta' Diċembru ser isir it-thanks giving party filgħaxija li ser ikun sponsorjat parzjalment minnu stess.
- 8.4 Is-Sinjura Doris Borg staqsiet fuq it-tizjin tal-Milied madwar ix-Xgħajra. Is-Sindku qal li dik kienet Direct Order. Il-postijiet dekorati ser ikunu Triq il-Knisja, Triq San Gakbu u r-roundabout ta' Triq il-Fortizza tal-Grazzja. Intqal ukoll li għandna naraw kif il-ħaddiema tagħna jagħmlu numru ta' dekorazzjonijiet bħal stilel u qniepen u kull sena nkunu nistgħu nużawhom madwar triqat varji tax-Xgħajra ħalli nwasslu dawn id-dekorazzjonijiet fi triqat li s'issa qatt ma kellhom tiżjin.
- 8.5 Kwotazzjoni tal-Live Streaming – Is-Segretarju qal li rċevjna kwotazzjoni waħda biss mingħand Smart Technologies Ltd. Il-Kunsill evalwa din il-kwotazzjoni u qabel unanimament li napprovaw din il-kwotazzjoni u nitkellmu magħhom biex naraw meta nistgħu nibdew u x'ser ikollna bżonn.

9. Item Nru 9 fuq l-Aġenda – Aġġornament

- 9.1 Il-Laqqgħa giet aġġornata għat-Tlieta, 28 ta' Jannar, 2014 fil-5.30pm

Segretarju Eżekuttiv

Sindku

Kunsill Lokali tax-Xgħajra
Delle Grazie Batterija
Triq Dwardu Ellul
ix-Xgħajra XJR1360 – Malta
Tel: 21693269 Fax: 21695969
E-Mail xghajra.lc@gov.mt



IX-XGHAJRA

Kunsill Lokali tax-Xghajra
Delle Grazie Batterija
Triq Dwardu Ellul
ix-Xghajra XJR1360 – Malta
Tel: 21693269 Fax: 21695969
E-Mail xghajra.lc@gov.mt